

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ១៤៥ អនក្រ. បក


ក្រសួងកសិកម្ម រុក្ខាប្រមាញ់ និងនេសាទ	
អគ្គនាយកដ្ឋានត្រួតពិនិត្យ	
លេខ ៣៧២១	ថ្ងៃទី ១៣ ខែ ០៩ ឆ្នាំ ២០២១
ចុះ	កន្លែង

អនុក្រឹត្យ
ស្តីពី

ការបង្កើតប្រព័ន្ធសៀវភៅប្រកបដោយ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ ជស/រកម/០៦៩៦/០៣ ចុះថ្ងៃទី១៧ ខែមិថុនា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីលក្ខន្តិកៈទូទៅនៃសហគ្រាសសាធារណៈ
- បានឃើញព្រះរាជក្រមលេខ នស/រកម/០៥០៨/០១៥ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងពូជដំណាំនិងសិទ្ធិអ្នកបង្កាត់ពូជដំណាំ



- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រឹត្យលេខ នស/រកត/០២០២/០៤០ ចុះថ្ងៃទី១៦ ខែកុម្ភៈ ឆ្នាំ២០០២ ស្តីពីការបង្កើតគណៈកម្មាធិការជាតិគ្រប់គ្រងគ្រោះមហន្តរាយ
- បានឃើញព្រះរាជក្រឹត្យលេខ នស/រកត/០៨០៩/៨៦៦ ចុះថ្ងៃទី២៧ ខែសីហា ឆ្នាំ២០០៩ ស្តីពីការបង្កើតក្រុមប្រឹក្សាស្តារអភិវឌ្ឍន៍វិស័យកសិកម្មនិងជនបទ
- បានឃើញអនុក្រឹត្យលេខ១១ អនក្រ.បក ចុះថ្ងៃទី២០ ខែធ្នូ ឆ្នាំ១៩៩៣ ស្តីពីការរៀបចំនិងការប្រព្រឹត្តទៅនៃក្រសួងមហាផ្ទៃ
- បានឃើញអនុក្រឹត្យលេខ៧២ អនក្រ.បក ចុះថ្ងៃទី២៣ ខែវិច្ឆិកា ឆ្នាំ១៩៩៨ ស្តីពីការបង្កើតក្រុមហ៊ុនហ្គ្រីនត្រេដ
- បានឃើញអនុក្រឹត្យលេខ០៤ អនក្រ.បក ចុះថ្ងៃទី២០ ខែមករា ឆ្នាំ២០០០ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ១៣៥ អនក្រ.បក ចុះថ្ងៃទី២១ ខែកញ្ញា ឆ្នាំ២០០៧ ស្តីពីការកែសម្រួលការរៀបចំនិងការប្រព្រឹត្តទៅនៃគណៈកម្មាធិការគោលនយោបាយសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ១៨៨ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការកែសម្រួលអគ្គនាយកដ្ឋាននៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាលជលផលឱ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋានក្សេត្រសាស្ត្រនិងកែលម្អដឹកនាំកម្មវិធីទៅជាអគ្គនាយកដ្ឋានកសិកម្ម និងការកែសម្រួលអគ្គនាយកដ្ឋានចំការកៅស៊ូទៅជាអគ្គនាយកដ្ឋានកៅស៊ូស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ
- តាមសំណើរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងជាប្រធានគណៈកម្មាធិការគោលនយោបាយសេដ្ឋកិច្ចនិងហិរញ្ញវត្ថុ

សម្រេច

ជំពូកទី១

បទប្បញ្ញត្តិទូទៅ

មាត្រា ១._

អនុក្រឹត្យនេះមានគោលបំណងបង្កើតប្រព័ន្ធស្បៀងបម្រុងកម្ពុជា ដែលសរសេរជាអក្សរកាត់ថា **ប.ស.ប.ក.** ដើម្បីជួយសង្គ្រោះប្រជាពលរដ្ឋរងគ្រោះដោយសារគ្រោះមហន្តរាយឬគ្រោះអាសន្ននានាឱ្យទាន់ពេលវេលា។

មាត្រា ២._

អនុក្រឹត្យនេះមានគោលដៅដូចតទៅ ៖

- គ្រប់គ្រងប្រព័ន្ធព័ត៌មានស្បៀងនិងគ្រាប់ពូជបម្រុង ស្ថានភាពសន្តិសុខស្បៀង ផ្គត់ផ្គង់ និងធនធានហិរញ្ញវត្ថុរបស់ **ប.ស.ប.ក.**




- បង្កើតគណៈកម្មាធិការគ្រប់គ្រងប្រព័ន្ធស្បៀងបម្រុងកម្ពុជា ហៅកាត់ថាគណៈកម្មាធិការ ប.ស.ប.ក.
- ដោះស្រាយការផ្គត់ផ្គង់ជាបន្ទាន់នូវស្បៀងដែលជាតម្រូវការចាំបាច់សម្រាប់ប្រជាពលរដ្ឋ រងគ្រោះ ដោយសារគ្រោះមហន្តរាយឬគ្រោះអាសន្ននានា និង
- ដោះស្រាយការផ្គត់ផ្គង់ជាបន្ទាន់នូវគ្រាប់ពូជមានគុណភាពដល់ប្រជាកសិករដែលមាន តម្រូវការចាំបាច់សម្រាប់ធានាការស្តារឡើងវិញនូវផ្ទៃដីដាំដុះដែលរងការខូចខាតដោយ សារគ្រោះមហន្តរាយឬគ្រោះអាសន្ននានា។

មាត្រា ៣._

អនុក្រឹត្យនេះមានវិសាលភាពគ្របដណ្តប់លើ ប្រជាពលរដ្ឋនិងប្រជាកសិកររងគ្រោះដោយសារគ្រោះ មហន្តរាយឬគ្រោះអាសន្ននានាដែលត្រូវការជាបន្ទាន់នូវស្បៀងនិង/ឬគ្រាប់ពូជចាំបាច់ក្នុងការស្តារឡើងវិញ នូវផ្ទៃដីដាំដំណាំស្រូវ បន្លែ និងដំណាំរួមផ្សំផ្សេងៗ នៅក្នុងព្រះរាជាណាចក្រកម្ពុជា។

មាត្រា ៤._

វាក្យសព្ទ "ប្រព័ន្ធស្បៀងបម្រុង" ដែលប្រើក្នុងអនុក្រឹត្យនេះសំដៅដល់ស្បៀងជាស្រូវ អង្ករ និងគ្រាប់ ពូជមានគុណភាព រួមមានគ្រាប់ពូជដំណាំស្រូវ បន្លែ និងដំណាំរួមផ្សំផ្សេងៗទៀត ព្រមទាំងសាច់ប្រាក់ បម្រុងទុក ដែលត្រូវផ្គត់ផ្គង់ឱ្យទាន់ពេលវេលាដល់ប្រជាពលរដ្ឋរងគ្រោះ ដោយសារគ្រោះមហន្តរាយឬ គ្រោះអាសន្ននានា។

ជំពូកទី២


របបសម្ព័ន្ធនៃការប្រព្រឹត្តទៅរបស់គណៈកម្មាធិការ ប.ស.ប.ក.

មាត្រា ៥._

ប.ស.ប.ក. ស្ថិតនៅក្រោមការដឹកនាំនិងបញ្ជាផ្ទាល់របស់នាយករដ្ឋមន្ត្រីនៃព្រះរាជាណាចក្រកម្ពុជា។
គណៈកម្មាធិការ ប.ស.ប.ក. ត្រូវបានបង្កើតឡើងដើម្បីបំពេញមុខងារជាសេនាធិការផ្ទាល់របស់ នាយករដ្ឋមន្ត្រី ក្នុងការគ្រប់គ្រងដំណើរការនិងការរៀបចំសេចក្តីប្រាងគោលនយោបាយនានាសម្រាប់ ប.ស.ប.ក. ។

គណៈកម្មាធិការ ប.ស.ប.ក. មានសមាសភាពដូចខាងក្រោម៖

- | | |
|---|-----------|
| - តំណាងក្រសួងសេដ្ឋកិច្ចនិងហិរញ្ញវត្ថុ | ប្រធាន |
| - តំណាងគណៈកម្មាធិការជាតិគ្រប់គ្រងគ្រោះមហន្តរាយ | អនុប្រធាន |
| - តំណាងទីស្តីការគណៈរដ្ឋមន្ត្រី | សមាជិក |
| - តំណាងក្រសួងមហាផ្ទៃ | សមាជិក |
| - តំណាងក្រុមប្រឹក្សាស្តារអភិវឌ្ឍន៍វិស័យកសិកម្មនិងជនបទ | សមាជិក |
| - តំណាងក្រសួងពាណិជ្ជកម្ម | សមាជិក |
| - តំណាងក្រសួងកសិកម្ម រុក្ខាប្រមាញ់ និងនេសាទ | សមាជិក |
| - តំណាងកាកបាទក្រហមកម្ពុជា | សមាជិក។ |



សមាសភាពជាក់ស្តែងត្រូវកំណត់ដោយសេចក្តីសម្រេចរបស់រាជរដ្ឋាភិបាល។

គណៈកម្មាធិការ ប.ស.ប.ក. មានលេខាធិការដ្ឋានមួយដែលស្ថិតនៅក្នុងអគ្គលេខាធិការដ្ឋានរបស់ ក្រសួងសេដ្ឋកិច្ចនិងហិរញ្ញវត្ថុ។

មាត្រា ៦._

គណៈកម្មាធិការ ប.ស.ប.ក. មានតួនាទីនិងភារកិច្ចដូចខាងក្រោម ៖

- គ្រប់គ្រងប្រព័ន្ធព័ត៌មានស្បៀងនិងគ្រាប់ពូជបម្រុង ស្ថានភាពសន្តិសុខស្បៀង គ្រាប់ពូជ និង ធនធានហិរញ្ញវត្ថុរបស់ ប.ស.ប.ក.
- កំណត់បទដ្ឋានអនុវត្តការងារសម្រាប់គ្រប់គ្រងនិងសម្របសម្រួលការបំពេញតួនាទីនិងភារកិច្ច របស់ស្ថាប័នពាក់ព័ន្ធ ទាំងថ្នាក់ជាតិ ទាំងថ្នាក់ក្រោមជាតិនៅក្នុង ប.ស.ប.ក.
- ពិនិត្យនិងវាយតម្លៃលើវិធានការផ្គត់ផ្គង់ស្បៀងនិងគ្រាប់ពូជបម្រុង ដែលបានឆ្លើយតបកន្លង មកទៅនឹងគ្រោះមហន្តរាយឬគ្រោះអាសន្ននានា ដើម្បីកែលម្អនិងបង្កើនប្រសិទ្ធភាពរបស់ ប.ស.ប.ក.
- ពិនិត្យតម្រូវការស្បៀងនិងគ្រាប់ពូជបម្រុងសម្រាប់បម្រើកិច្ចប្រតិបត្តិការសង្គ្រោះបន្ទាន់ ដោយ ផ្អែកលើដំណើរវិវឌ្ឍន៍ស្ថានភាពសង្គមជាក់ស្តែង និងលទ្ធភាពធនធានរបស់ប្រទេស
- ត្រួតពិនិត្យនិងសម្រេចលើការបំពេញបន្ថែមសន្តិសុខស្បៀងនិងគ្រាប់ពូជបម្រុង ដើម្បីធានា គុណភាពតាមនិយាមបច្ចេកទេស
- រៀបចំរបាយការណ៍ប្រចាំឆ្នាំនិងរបាយការណ៍តាមការចាំបាច់នៃប្រតិបត្តិការសង្គ្រោះបន្ទាន់ និងផ្តល់យោបល់ជូននាយករដ្ឋមន្ត្រី
- រៀបចំសេចក្តីព្រាងគោលនយោបាយនិងយុទ្ធសាស្ត្រនៃ ប.ស.ប.ក. ជូននាយករដ្ឋមន្ត្រីដើម្បី ពិនិត្យនិងសម្រេច
- រៀបចំគម្រោងថវិកាប្រចាំឆ្នាំសម្រាប់ ប.ស.ប.ក.
- បំពេញភារកិច្ចផ្សេងទៀតតាមការប្រគល់ជូនពីនាយករដ្ឋមន្ត្រី។

មាត្រា ៧._

សមាជិកគណៈកម្មាធិការ ប.ស.ប.ក. ត្រូវចូលរួមប្រជុំតាមការកោះអញ្ជើញរបស់ប្រធាន។

ក្នុងករណីប្រធានអវត្តមាន អនុប្រធានឬសមាជិកដែលទទួលបានការផ្ទេរសិទ្ធិ ត្រូវកោះអញ្ជើញនិង ដឹកនាំការប្រជុំរបស់គណៈកម្មាធិការ ប.ស.ប.ក. ។

មាត្រា ៨._

គណៈកម្មាធិការ ប.ស.ប.ក. ត្រូវរៀបចំកិច្ចប្រជុំសាមញ្ញមួយដងក្នុងមួយឆ្នាំ ដើម្បី ៖

- ពិនិត្យនិងវាយតម្លៃលើការបញ្ចេញនិងការចែកចាយស្បៀងនិងគ្រាប់ពូជបម្រុង
- រៀបចំគម្រោងថវិកាប្រចាំឆ្នាំសម្រាប់ ប.ស.ប.ក.



-ធ្វើរបាយការណ៍ស្តីពីប្រតិបត្តិការសង្គ្រោះបន្ទាន់ និង

-ដោះស្រាយបញ្ហាដែល ម.ស.ប.ក. បានជួបប្រទះចំពោះមុខ។

គណៈកម្មាធិការ ម.ស.ប.ក. ត្រូវរៀបចំកិច្ចប្រជុំសាមញ្ញនៅរៀងរាល់បីឆ្នាំម្តងដើម្បី៖

-ពិនិត្យវាយតម្លៃ កែលម្អ និងបង្កើនប្រសិទ្ធភាពរបស់ ម.ស.ប.ក. និង

-រៀបចំសេចក្តីប្រាង្គគោលនយោបាយនិងយុទ្ធសាស្ត្រនៃ ម.ស.ប.ក. ជូននាយករដ្ឋមន្ត្រីពិនិត្យ និងសម្រេច។

គណៈកម្មាធិការ ម.ស.ប.ក. អាចរៀបចំកិច្ចប្រជុំសាមញ្ញរបស់ខ្លួនតាមការចាំបាច់ ដើម្បីឆ្លើយតប ជាបន្ទាន់ទៅនឹងគ្រោះមហន្តរាយឬគ្រោះអាសន្ននានាដែលបានកើតឡើង។

មាត្រា ៩._

គណៈកម្មាធិការ ម.ស.ប.ក. មានសិទ្ធិប្រើប្រាស់ត្រារបស់ក្រសួងសេដ្ឋកិច្ចនិងហិរញ្ញវត្ថុ។

ជំពូកទី៣

គោលការណ៍គ្រប់គ្រងនិងចាត់ចែងសន្និធិស្បៀងនិងគ្រាប់ពូជបម្រុងដំបូង

ផ្នែកទី១

គោលការណ៍គ្រប់គ្រង

មាត្រា ១០._

ម.ស.ប.ក. ត្រូវមានសន្និធិស្បៀងបម្រុងដំបូងសមមូលនឹងអង្ករសរុបចំនួន១៦ ០០០(ដប់ប្រាំមួយ ពាន់)តោន ដែលត្រូវកំណត់ដូចខាងក្រោម៖

-សន្និធិស្បៀងបម្រុងជាអង្ករសរុបចំនួន១០ ០០០(ដប់ពាន់)តោន ត្រូវជា២,៥%នៃសន្និធិស្បៀង បម្រុងដំបូង

-សន្និធិស្បៀងបម្រុងជាសាច់ប្រាក់សរុបសមមូលនឹងអង្ករចំនួន៦ ០០០(ប្រាំមួយពាន់)តោន ត្រូវជា ៣,៥%នៃសន្និធិស្បៀងបម្រុងដំបូង។

ក្នុងករណីចាំបាច់ សន្និធិស្បៀងបម្រុងដំបូងដែលបានកំណត់ខាងលើ អាចកែសម្រួលដោយ នាយករដ្ឋមន្ត្រី តាមសំណើរបស់គណៈកម្មាធិការ ម.ស.ប.ក. ។

មាត្រា ១១._

សន្និធិស្បៀងបម្រុងដំបូងជាអង្ករចំនួន១០ ០០០(ដប់ពាន់)តោន ត្រូវគ្រប់គ្រងដោយក្រុមហ៊ុន ហ្គ្រីនត្រេដ ដែលជាសេនាធិការឱ្យក្រសួងពាណិជ្ជកម្ម ដោយក្នុងនោះសន្និធិស្បៀងបម្រុងជាអង្ករចំនួន ៧ ០០០(ប្រាំពីរពាន់)តោន ត្រូវគ្រប់គ្រងដោយផ្ទាល់ និង៣ ០០០(បីពាន់)តោនផ្សេងទៀតត្រូវគ្រប់គ្រង ដោយក្រុមហ៊ុនឯកជន តាមរយៈកិច្ចសន្យាសហការជាដៃគូ។ ក្រុមហ៊ុនហ្គ្រីនត្រេដត្រូវបានអនុញ្ញាតឱ្យលក់ ទុកសន្និធិស្បៀងបម្រុងជាស្រូវតាមបរិមាណសមមូលនឹងអង្ករដែលបានកំណត់។



សន្និធិស្បៀងបម្រុងដំបូងជាអង្គរ ត្រូវរក្សាទុកយ៉ាងហ្មត់ចត់ ដោយអនុលោមតាមលក្ខខណ្ឌបច្ចេកទេស
នៃការរក្សាទុក។

សន្និធិស្បៀងបម្រុងដំបូងជាសាច់ប្រាក់សមមូលនឹងអង្ករចំនួន៦ ០០៥(ប្រាំមួយពាន់)តោន ត្រូវគ្រប់គ្រង
ដោយក្រសួងសេដ្ឋកិច្ចនិងហិរញ្ញវត្ថុ។

មាត្រា ១២._

ប.ស.ប.ក. ត្រូវមានសន្និធិគ្រាប់ពូជបម្រុងដំបូង តាមការកំណត់ដូចខាងក្រោម៖

- សន្និធិគ្រាប់ពូជស្រូវស្រាលមិនប្រកាន់រដូវសរុបសមមូលចំនួន៣ ០០០(បីពាន់)តោន ដែលក្នុង
នោះ២ ០០៥(ពីរពាន់)តោន ជាគ្រាប់ពូជ និង១ ០០៥(មួយពាន់)តោនផ្សេងទៀតជាសាច់ប្រាក់
- សន្និធិគ្រាប់ពូជបន្លែនិងគ្រាប់ពូជដំណាំរួមផ្សំផ្សេងៗទៀតសរុបសមមូលចំនួន៥៥(ហាសិប)
តោន ដែលក្នុងនោះ២៥(ម្ភៃប្រាំ)តោនជាគ្រាប់ពូជ និង៣០(បីសិប)តោនផ្សេងទៀតជាសាច់ប្រាក់។

ក្នុងករណីចាំបាច់ សន្និធិគ្រាប់ពូជបម្រុងដំបូងដែលបានកំណត់ខាងលើ អាចកែសម្រួលដោយ
នាយករដ្ឋមន្ត្រី តាមសំណើរបស់គណៈកម្មាធិការ **ប.ស.ប.ក.** ។

មាត្រា ១៣._

សន្និធិគ្រាប់ពូជស្រូវស្រាលបម្រុងដំបូងចំនួន២ ០០០(ពីរពាន់)តោន និងសន្និធិគ្រាប់ពូជបន្លែនិង
គ្រាប់ពូជដំណាំរួមផ្សំផ្សេងៗដំបូងចំនួន២៥(ម្ភៃប្រាំ)តោន ត្រូវគ្រប់គ្រងដោយអគ្គនាយកដ្ឋានកសិកម្មដែល
ជាសេនាធិការឱ្យក្រសួងកសិកម្ម រុក្ខាប្រមាញ់ និងនេសាទ ដោយផ្ទាល់ឬតាមរយៈកសិដ្ឋាន ស្ថានីយ
ក្រុមហ៊ុនឯកជន និងសហគមន៍កសិករដែលផលិតគ្រាប់ពូជស្រូវ គ្រាប់ពូជបន្លែ និងគ្រាប់ពូជដំណាំរួមផ្សំ
ផ្សេងៗ។

សន្និធិគ្រាប់ពូជស្រូវបម្រុងដំបូងជាសាច់ប្រាក់សមមូលនឹងគ្រាប់ពូជចំនួន១ ០០៥(មួយពាន់)តោន និង
សន្និធិគ្រាប់ពូជបន្លែនិងគ្រាប់ពូជដំណាំរួមផ្សំផ្សេងៗបម្រុងដំបូង ជាសាច់ប្រាក់សមមូលនឹងគ្រាប់ពូជចំនួន
២៥(ម្ភៃប្រាំ)តោន ត្រូវគ្រប់គ្រងដោយក្រសួងសេដ្ឋកិច្ចនិងហិរញ្ញវត្ថុ។


គ្រាប់ពូជស្រូវស្រាល គ្រាប់ពូជបន្លែ និងគ្រាប់ពូជដំណាំរួមផ្សំផ្សេងៗទៀត ដែលរក្សាទុកជាសន្និធិ
គ្រាប់ពូជបម្រុងរបស់ **ប.ស.ប.ក.** ត្រូវផលិតនិងរក្សាទុកយ៉ាងហ្មត់ចត់ ដោយអនុលោមតាមលក្ខខណ្ឌ
បច្ចេកទេសនៃការផលិតនិងការរក្សាទុកគ្រាប់ពូជ។

ផ្នែកទី២

គោលការណ៍ចាត់ចែង

មាត្រា ១៤._

ក្នុងករណីមានតម្រូវការសង្គ្រោះបន្ទាន់ដោយសារគ្រោះមហន្តរាយឬគ្រោះអាសន្ននានា តាមការជូនដំណឹង
មានសិទ្ធិសម្រេចចាត់ចែងសន្និធិស្បៀងនិងគ្រាប់ពូជបម្រុង ជារូបវន្តឬជាសាច់ប្រាក់ ដើម្បីបំពេញតម្រូវការ
ប្រជាពលរដ្ឋរងគ្រោះ តាមតម្រូវការចាំបាច់និងបន្ទាន់ដូចខាងក្រោម៖



- តម្រូវការស្បៀងជាអង្ករលើសពី ១ ០០០ (មួយពាន់) តោន
- តម្រូវការគ្រាប់ពូជស្រូវលើសពី ១០០ (មួយរយ) តោន
- តម្រូវការគ្រាប់ពូជបន្លែនិងគ្រាប់ពូជដំណាំរួមផ្សំផ្សេងៗទៀត លើសពី ១០ (ដប់) តោន
- តម្រូវការដកប្រាក់ពីក្នុងគណនីតម្កល់មូលនិធិប្រាក់បម្រុង ដើម្បីទិញស្បៀងបន្ថែមលើសពី ១ ០០០ (មួយពាន់) តោន គ្រាប់ពូជស្រូវបន្ថែមលើសពី ១០០ (មួយរយ) តោន និងគ្រាប់ពូជបន្លែនិងគ្រាប់ពូជដំណាំរួមផ្សំផ្សេងៗទៀតបន្ថែមលើសពី ១០ (ដប់) តោន ។

មាត្រា ១៥._

ក្នុងករណីមានតម្រូវការសង្គ្រោះបន្ទាន់ដោយសារគ្រោះមហន្តរាយឬគ្រោះអាសន្ននានា គណៈកម្មាធិការជាតិគ្រប់គ្រងគ្រោះមហន្តរាយ មានសិទ្ធិសម្រេចចាត់ចែងសន្និធិស្បៀងនិងគ្រាប់ពូជបម្រុង ដើម្បីចែកចាយជូនប្រជាពលរដ្ឋរងគ្រោះ តាមតម្រូវការចាំបាច់និងបន្ទាន់ដូចខាងក្រោម៖

- តម្រូវការស្បៀងជាអង្ករតិចជាង ១ ០០០ (មួយពាន់) តោន
- តម្រូវការគ្រាប់ពូជស្រូវក្នុងចន្លោះពី ៣០ (សាមសិប) តោន ទៅ ១០០ (មួយរយ) តោន
- តម្រូវការគ្រាប់ពូជបន្លែនិងគ្រាប់ពូជដំណាំរួមផ្សំផ្សេងៗទៀត ក្នុងចន្លោះពី ១ (មួយ) តោន ទៅ ១០ (ដប់) តោន ។

គណៈកម្មាធិការជាតិគ្រប់គ្រងគ្រោះមហន្តរាយ អាចអនុវត្តសិទ្ធិសម្រេចចាត់ចែងសន្និធិស្បៀងនិងគ្រាប់ពូជបម្រុងនេះ បន្ទាប់ពីបានជូនដំណឹងជាមុនដល់នាយករដ្ឋមន្ត្រីនិងគណៈកម្មាធិការ **ប.ស.ប.ក.** ។

មាត្រា ១៦._

ក្នុងករណីមានតម្រូវការសង្គ្រោះបន្ទាន់ដោយសារគ្រោះមហន្តរាយឬគ្រោះអាសន្ននានា ក្រសួងកសិកម្ម រុក្ខាប្រមាញ់ និងនេសាទ មានសិទ្ធិសម្រេចចាត់ចែងសន្និធិគ្រាប់ពូជបម្រុង ដើម្បីចែកចាយជូនប្រជាពលរដ្ឋរងគ្រោះ តាមតម្រូវការចាំបាច់និងបន្ទាន់ដូចខាងក្រោម៖

- តម្រូវការគ្រាប់ពូជស្រូវតិចជាង ៣០ (សាមសិប) តោន
- តម្រូវការគ្រាប់ពូជបន្លែនិងគ្រាប់ពូជដំណាំរួមផ្សំផ្សេងៗទៀតតិចជាង ១ (មួយ) តោន ។

ក្រសួងកសិកម្ម រុក្ខាប្រមាញ់ និងនេសាទ អាចអនុវត្តសិទ្ធិសម្រេចចាត់ចែងសន្និធិគ្រាប់ពូជបម្រុងនេះ បន្ទាប់ពីបានជូនដំណឹងជាមុនដល់នាយករដ្ឋមន្ត្រី គណៈកម្មាធិការជាតិគ្រប់គ្រងគ្រោះមហន្តរាយ និងគណៈកម្មាធិការ **ប.ស.ប.ក.** ។

មាត្រា ១៧._

ក្នុងករណីមានតម្រូវការសង្គ្រោះបន្ទាន់ដោយសារគ្រោះមហន្តរាយឬគ្រោះអាសន្ននានា ក្រសួងសេដ្ឋកិច្ចនិងហិរញ្ញវត្ថុមានសិទ្ធិសម្រេចដកប្រាក់ចេញពីគណនីតម្កល់មូលនិធិប្រាក់បម្រុង ដើម្បីទិញស្បៀងនិងសន្និធិស្បៀងនិងគ្រាប់ពូជបម្រុងតាមតម្រូវការចាំបាច់និងបន្ទាន់ដូចខាងក្រោម៖

- តម្រូវការទិញស្បៀងជាអង្ករតិចជាង ១ ០០០ (មួយពាន់) តោន
- តម្រូវការទិញគ្រាប់ពូជស្រូវតិចជាង ១០០ (មួយរយ) តោន



- តម្រូវការទិញគ្រាប់ពូជបន្លែនិងគ្រាប់ពូជដំណាំរួមផ្សំផ្សេងៗទៀតតិចជាងឬស្មើ១០(ដប់)តោន
- តម្រូវការចំណាយផ្សេងៗនៅក្នុងក្របខ័ណ្ឌ **ប.ស.ប.ក.** ។

មាត្រា ១៨._

ក្នុងករណីមានតម្រូវការសង្គ្រោះបន្ទាន់ដោយសារគ្រោះមហន្តរាយឬគ្រោះអាសន្ននានា គ្រាប់ពូជបម្រុងមានគុណភាព ត្រូវចែកចាយដោយឥតគិតថ្លៃជូនដល់ប្រជាកសិកររងគ្រោះ ដោយអនុលោមតាមបទបញ្ជារបស់នាយករដ្ឋមន្ត្រី។

ក្នុងករណីគ្មានបទបញ្ជាខាងលើ គ្រាប់ពូជបម្រុងមានគុណភាព ត្រូវលក់ដោយការបញ្ចុះថ្លៃ៥០% (ហាសិបភាគរយ)ធៀបនឹងតម្លៃទីផ្សារ តាមរយៈឧបត្ថម្ភធនជូនប្រជាកសិកររងគ្រោះ។ ចំណូលដែលប្រមូលបានពីការលក់គ្រាប់ពូជនេះ ត្រូវផ្ទេរដោយស្វ័យប្រវត្តិចូលក្នុងគណនីតម្កល់មូលនិធិប្រាក់បម្រុង។

មាត្រា ១៩._

គណៈកម្មាធិការ **ប.ស.ប.ក.** ត្រូវពិនិត្យលើការបំពេញបន្ថែមសន្និធិស្បៀងនិងគ្រាប់ពូជបម្រុងនៅពេលដែលគុណភាពធ្លាក់ចុះទាបជាងនិយាមបច្ចេកទេស។ សន្និធិស្បៀងនិងគ្រាប់ពូជបម្រុងដែលត្រូវបានពិនិត្យឃើញថាថយឬបាត់បង់គុណភាព ត្រូវបញ្ចេញលក់ជាបន្ទាន់និងបំពេញបង្គប់ជាថ្មី។

ចំណូលដែលប្រមូលបានពីការលក់ខាងលើ ត្រូវផ្ទេរដោយស្វ័យប្រវត្តិចូលក្នុងគណនីតម្កល់មូលនិធិប្រាក់បម្រុង។

មាត្រា ២០._

ធនធានហិរញ្ញវត្ថុដែលផ្តល់ដោយបណ្តាងៃភូមិភាគខ្មែរ (រួមទាំងទីភ្នាក់ងារអង្គការសហប្រជាជាតិ អង្គការអន្តរជាតិ) សង្គមស៊ីវិល វិស័យឯកជន និងសហគមន៍ទាំងអស់ សម្រាប់ដំណើរការនៃ **ប.ស.ប.ក.** ត្រូវផ្ទេរដោយស្វ័យប្រវត្តិចូលក្នុងគណនីតម្កល់មូលនិធិប្រាក់បម្រុង។

ជំពូកទី៤

តួនាទីនិងភារកិច្ចរបស់ក្រសួង ស្ថាប័នអនុវត្តក្នុង ប.ស.ប.ក.

មាត្រា ២១._


ក្រសួងសេដ្ឋកិច្ចនិងហិរញ្ញវត្ថុ គណៈកម្មាធិការជាតិគ្រប់គ្រងគ្រោះមហន្តរាយ ទីស្តីការគណៈរដ្ឋមន្ត្រី ក្រុមប្រឹក្សាស្ថាប័នភូមិភាគខ្មែរនិងវិស័យកសិកម្មនិងជនបទ ក្រសួងកសិកម្ម រុក្ខាប្រមាញ់ និងនេសាទ ក្រសួងពាណិជ្ជកម្ម ក្រសួងមហាផ្ទៃ គឺជាស្ថាប័នអនុវត្តនៅក្នុង **ប.ស.ប.ក.** ដែលត្រូវបំពេញតួនាទីនិងភារកិច្ចតាមសមត្ថកិច្ចរៀងៗខ្លួន។

មាត្រា ២២._

ក្រសួងសេដ្ឋកិច្ចនិងហិរញ្ញវត្ថុ ត្រូវប្រគល់តួនាទីជាអង្គភាពអនុវត្តក្នុង **ប.ស.ប.ក.** ដល់មន្ត្រីជាន់ខ្ពស់មួយរូប និងអង្គភាពពាក់ព័ន្ធក្រោមឱវាទរបស់ខ្លួនដើម្បីបំពេញភារកិច្ចបន្ថែមដូចខាងក្រោម៖

- គ្រប់គ្រងគណនីតម្កល់មូលនិធិប្រាក់បម្រុងសម្រាប់កិច្ចលទ្ធកម្ម ការថែរក្សា ការគ្រប់គ្រងការដឹកជញ្ជូន និងប្រតិបត្តិការផ្សេងៗពាក់ព័ន្ធនឹងស្បៀងនិងគ្រាប់ពូជបម្រុង។

ប.ស.ប.ក.





- តាមដាននិងត្រួតពិនិត្យការប្រើប្រាស់មូលនិធិប្រាក់បម្រុងក្នុងការទិញស្បៀងនិងគ្រាប់ពូជបម្រុង សម្រាប់ ប.ស.ប.ក.
- រៀបចំបម្រុងទុកថវិកាសម្រាប់គណៈកម្មាធិការជាតិគ្រប់គ្រងគ្រោះមហន្តរាយ ក្រសួងពាណិជ្ជកម្ម និងក្រសួងកសិកម្ម រុក្ខាប្រមាញ់ និងនេសាទ ក្នុងការថែរក្សាស្បៀងនិងគ្រាប់ពូជ ការផលិតគ្រាប់ពូជ ប្រតិបត្តិការសង្គ្រោះបន្ទាន់ និងប្រតិបត្តិការផ្សេងៗ ដែលទាក់ទងនឹង ប.ស.ប.ក.
- រៀបចំបូកសរុបថវិកាប្រចាំឆ្នាំរបស់ ប.ស.ប.ក. ដែលស្នើឡើងដោយក្រសួងពាណិជ្ជកម្ម សម្រាប់ស្បៀង និងក្រសួងកសិកម្ម រុក្ខាប្រមាញ់ និងនេសាទ សម្រាប់គ្រាប់ពូជ ដើម្បីស្នើសុំការអនុម័ត ដោយអនុលោមតាមបទប្បញ្ញត្តិនិងនីតិវិធីហិរញ្ញវត្ថុជាធរមាន
- គ្រប់គ្រងថវិកាទាំងអស់របស់ ប.ស.ប.ក.
- រៀបចំរបាយការណ៍ប្រចាំត្រីមាសនិងតាមការចាំបាច់ ជូននាយករដ្ឋមន្ត្រី និងជូនដំណឹងដល់ស្ថាប័នពាក់ព័ន្ធទាំងអស់ អំពីសភាពការណ៍ទូទៅរបស់ ប.ស.ប.ក.
- រៀបចំកិច្ចប្រជុំរបស់គណៈកម្មាធិការ ប.ស.ប.ក. ។

មាត្រា ២៣._

គណៈកម្មាធិការជាតិគ្រប់គ្រងគ្រោះមហន្តរាយ ត្រូវប្រគល់តួនាទីជាអង្គភាពអនុវត្តក្នុង ប.ស.ប.ក. ដល់អគ្គលេខាធិការដ្ឋានរបស់ខ្លួន ដែលមានអគ្គលេខាធិការរងមួយរូបទទួលបន្ទុក ដើម្បីបំពេញភារកិច្ចបន្ថែមដូចខាងក្រោម ៖

- គ្រប់គ្រងទិន្នន័យស្តីពីការប៉ាន់ប្រមាណនូវហានិភ័យនៃគ្រោះមហន្តរាយឬគ្រោះអាសន្ននានា
- រៀបចំនិងធ្វើការប៉ាន់ប្រមាណអំពីតម្រូវការស្បៀងនិងជួយធ្វើការប៉ាន់ប្រមាណគ្រាប់ពូជបន្ទាន់ នៅពេលមានគ្រោះមហន្តរាយឬគ្រោះអាសន្ននានា
- សម្របសម្រួលជាមួយស្ថាប័ននិងដៃគូអភិវឌ្ឍនានា ដើម្បីចែករំលែកព័ត៌មានស្តីពីតម្រូវការស្បៀងនិងគ្រាប់ពូជបន្ថែម
- រៀបចំរបាយការណ៍អំពីតម្រូវការស្បៀងបន្ទាន់ ជូននាយករដ្ឋមន្ត្រីដើម្បីជ្រាប ឬចាត់វិធានការចាំបាច់សម្រាប់ស្ថាប័នពាក់ព័ន្ធអនុវត្ត
- សម្របសម្រួលក្នុងការឆ្លើយតប នៅពេលមានគ្រោះមហន្តរាយឬគ្រោះអាសន្ននានាកើតឡើង
- សម្របសម្រួលក្នុងការកំណត់រកប្រជាពលរដ្ឋគោលដៅ ដែលទទួលរងផលប៉ះពាល់ដោយសារគ្រោះមហន្តរាយឬគ្រោះអាសន្ននានា
- សម្របសម្រួលការដឹកជញ្ជូននិងការដឹកនាំកិច្ចប្រតិបត្តិការចែកចាយស្បៀងជូនដល់ប្រជាពលរដ្ឋរងគ្រោះ

- សម្រួលការដឹកជញ្ជូន ការចែកចាយគ្រាប់ពូជ និងការលក់គ្រាប់ពូជតាមរយៈឧបត្ថម្ភធន ដល់ប្រជាកសិកររងគ្រោះ
- ប្រមូលនិងផ្ទេរប្រាក់ដែលទទួលបានពីការលក់គ្រាប់ពូជតាមរយៈឧបត្ថម្ភធន ទៅក្នុងគណនី គម្កល់មូលនិធិប្រាក់បម្រុង
- ប្រមូល ត្រួតពិនិត្យ និងគ្រប់គ្រងប្រព័ន្ធព័ត៌មានស្បៀងនិងគ្រាប់ពូជបម្រុងរបស់ ប.ស.ប.ក.
- ត្រួតពិនិត្យភស្តុភារ ស្បៀង និងគ្រាប់ពូជរបស់ ប.ស.ប.ក. ។

មាត្រា ២៤._

ទីស្តីការគណៈរដ្ឋមន្ត្រី បំពេញតួនាទីជាអង្គភាពអនុវត្តក្នុង ប.ស.ប.ក. តាមរយៈភារកិច្ចដូចខាងក្រោម ៖

- ចូលរួមផ្សព្វផ្សាយសភាពការណ៍ពាក់ព័ន្ធនឹងគ្រោះមហន្តរាយឬគ្រោះអាសន្ននានា
- ចូលរួមរៀបចំការកំណត់យុទ្ធសាស្ត្រប្រុងប្រយ័ត្ន
- សម្របសម្រួលការងាររបស់ក្រសួង ស្ថាប័នពាក់ព័ន្ធ។

មាត្រា ២៥._

ក្រសួងមហាផ្ទៃ ចូលរួមបំពេញតួនាទីជាអង្គភាពអនុវត្តក្នុង ប.ស.ប.ក. តាមរយៈរដ្ឋបាលរាជធានី ខេត្ត ក្រុង ស្រុក ខណ្ឌ ឃុំ សង្កាត់ ដោយបំពេញភារកិច្ចដូចខាងក្រោម ៖

- សម្រួលការផ្តល់ព័ត៌មានស្តីពីស្ថានភាពទូទៅនៃតំបន់ដែលទទួលរងគ្រោះ ដោយសារគ្រោះ មហន្តរាយឬគ្រោះអាសន្ននានា
- សម្រួលការប្រមូលទិន្នន័យនិងការប៉ាន់ប្រមាណអំពីហានិភ័យដែលកើតឡើងដោយសារ គ្រោះមហន្តរាយឬគ្រោះអាសន្ននានា
- សម្រួលការប្រមូលទិន្នន័យនិងការប៉ាន់ប្រមាណអំពីតម្រូវការស្បៀងនិងគ្រាប់ពូជ
- ផ្តល់កិច្ចសហការដើម្បីកំណត់ប្រជាពលរដ្ឋគោលដៅ ដែលត្រូវទទួលបានការចែកចាយស្បៀង និងគ្រាប់ពូជ
- ផ្តល់កិច្ចសហការដើម្បីធ្វើការចែកចាយស្បៀងនិងគ្រាប់ពូជឬការលក់គ្រាប់ពូជតាមរយៈ ឧបត្ថម្ភធន
- ផ្តល់ការគាំទ្រនិងសហការត្រួតពិនិត្យលើការចែកចាយស្បៀងនិងគ្រាប់ពូជ។

មាត្រា ២៦._

ក្រុមប្រឹក្សាស្តារអភិវឌ្ឍន៍វិស័យកសិកម្មនិងជនបទ បំពេញតួនាទីជាអង្គភាពអនុវត្តក្នុង ប.ស.ប.ក. តាម រយៈភារកិច្ចដូចខាងក្រោម ៖

- រៀបចំនិងផ្សព្វផ្សាយឱ្យបានទៀងទាត់នូវព្រឹត្តិបត្រប្រចាំត្រីមាសស្តីពីសន្តិសុខស្បៀងនិង អាហារូបត្ថម្ភ




- រៀបចំនិងផ្សព្វផ្សាយឱ្យបានទៀងទាត់នូវរបាយការណ៍តាមដាននិងវាយតម្លៃស្តីពីស្ថានភាពសន្តិសុខស្បៀងនិងអាហារូបត្ថម្ភ
- ផ្តល់ព័ត៌មានស្តីពីស្ថានភាពសន្តិសុខស្បៀងនិងអាហារូបត្ថម្ភដល់ស្ថាប័នពាក់ព័ន្ធរបស់ **ប.ស.ប.ក.** ដោយអនុលោមតាមអាណត្តិការងាររបស់ខ្លួន
- ផ្តល់ការគាំទ្រនិងសម្របសម្រួលក្នុងការតាមដាននិងវាយតម្លៃ ដើម្បីធ្វើឱ្យ **ប.ស.ប.ក.** ធានានូវគុណភាពនិងគណនេយ្យភាព។

មាត្រា ២៧._


ក្រសួងពាណិជ្ជកម្ម ត្រូវប្រគល់តួនាទីជាអង្គភាពអនុវត្តក្នុង **ប.ស.ប.ក.** ដល់ក្រុមហ៊ុនហ្គ្រីនត្រេដ ដើម្បីបំពេញភារកិច្ចបន្ថែមដូចខាងក្រោម ៖

- រៀបចំកិច្ចលទ្ធកម្មសន្និធិស្បៀងបម្រុងជាអង្គរបស់ **ប.ស.ប.ក.**
- ជ្រើសរើសនិងចុះកិច្ចសន្យាសហការជាដៃគូជាមួយក្រុមហ៊ុនឯកជន នៅក្នុង**ប.ស.ប.ក.** ដោយធានាបាននូវបរិមាណ គុណភាព និងការដឹកជញ្ជូនស្បៀងទាន់ពេលវេលា ទៅកាន់គោលដៅចែកចាយ
- ធានាដឹកជញ្ជូនស្បៀងបម្រុងទាន់ពេលវេលាទៅកាន់គោលដៅចែកចាយនៅក្នុង **ប.ស.ប.ក.**
- គ្រប់គ្រងបញ្ជីសារពើភណ្ឌនៃសន្និធិស្បៀងបម្រុងទាំងអស់ ដែលមាននៅក្នុងឃ្លាំងផ្ទាល់របស់ក្រុមហ៊ុនហ្គ្រីនត្រេដនិងឃ្លាំងរបស់ក្រុមហ៊ុនឯកជនជាដៃគូ
- គ្រប់គ្រងនិងត្រួតពិនិត្យសន្និធិស្បៀងបម្រុង ដើម្បីធានាបរិមាណនិងគុណភាព
- រៀបចំសំណើផែនការថវិកាប្រចាំឆ្នាំ សម្រាប់កិច្ចលទ្ធកម្ម ការថែរក្សា ការគ្រប់គ្រង ការដឹកជញ្ជូន និងប្រតិបត្តិការផ្សេងៗពាក់ព័ន្ធនឹងស្បៀងបម្រុងរបស់ក្រុមហ៊ុនហ្គ្រីនត្រេដ នៅក្នុង **ប.ស.ប.ក.**
- រៀបចំរបាយការណ៍ប្រចាំខែនិងតាមការចាំបាច់ ស្តីពីស្ថានភាពសន្និធិស្បៀងបម្រុងដែលគ្រប់គ្រងដោយផ្ទាល់ និងតាមរយៈកិច្ចសន្យាសហការជាដៃគូជាមួយក្រុមហ៊ុនឯកជននៅក្នុង **ប.ស.ប.ក.** ដោយបញ្ជាក់ច្បាស់លាស់អំពីបរិមាណនិងគុណភាព ជូនគណៈកម្មាធិការ **ប.ស.ប.ក.** ។

មាត្រា ២៨._

ក្រសួងកសិកម្ម រុក្ខាប្រមាញ់ និងនេសាទ ត្រូវប្រគល់តួនាទីជាអង្គភាពអនុវត្តក្នុង **ប.ស.ប.ក.** ដល់អគ្គនាយកដ្ឋានកសិកម្ម ដើម្បីបំពេញភារកិច្ចបន្ថែមដូចខាងក្រោម ៖

- ធ្វើការប៉ាន់ប្រមាណអំពីការខូចខាតគ្រប់មុខដំណាំនិងតម្រូវការគ្រាប់ពូជបន្តនៃ
- រៀបចំកិច្ចលទ្ធកម្ម គ្រប់គ្រងការផលិត និងការថែរក្សាជាមួយនូវគ្រាប់ពូជស្រូវបម្រុងប្រើប្រាស់ពូជបន្ត និងគ្រាប់ពូជដំណាំរួមផ្សំផ្សេងៗទៀតដែលមានគុណភាព



- ជ្រើសរើសនិងចុះកិច្ចសន្យាសហការជាដៃគូជាមួយក្រុមហ៊ុនឯកជននិងសហគមន៍កសិករ ដែលផលិតគ្រាប់ពូជស្រូវ គ្រាប់ពូជបន្លែ និងគ្រាប់ពូជដំណាំរួមផ្សំផ្សេងៗនៅក្នុង ប.ស.ប.ក. ដោយធានាបាននូវបរិមាណ គុណភាព និងការដឹកជញ្ជូនគ្រាប់ពូជទាន់ពេលវេលា ទៅកាន់ គោលដៅចែកចាយ
- ធានាដឹកជញ្ជូនគ្រាប់ពូជបម្រុងទាន់ពេលវេលាទៅកាន់គោលដៅចែកចាយ នៅក្នុង ប.ស.ប.ក.
- គ្រប់គ្រងបញ្ជីសារពើភណ្ឌនៃសន្និធិគ្រាប់ពូជបម្រុង នៅក្នុងឃ្លាំងស្តុករបស់អគ្គនាយកដ្ឋាន កសិកម្ម និងឃ្លាំងស្តុកគ្រាប់ពូជរបស់ក្រុមហ៊ុនឯកជន និងសហគមន៍កសិករ ដែលផលិត គ្រាប់ពូជជាដៃគូ
- គ្រប់គ្រងនិងត្រួតពិនិត្យសន្និធិគ្រាប់ពូជបម្រុង ដើម្បីធានាបរិមាណនិងគុណភាព
- រៀបចំសំណើផែនការថវិកាប្រចាំឆ្នាំ សម្រាប់កិច្ចលទ្ធកម្ម ការផលិត ការថែរក្សា ការគ្រប់គ្រង ការដឹកជញ្ជូន និងប្រតិបត្តិការផ្សេងៗពាក់ព័ន្ធនឹងគ្រាប់ពូជបម្រុងរបស់អគ្គនាយកដ្ឋានកសិកម្ម នៅក្នុង ប.ស.ប.ក.
- រៀបចំរបាយការណ៍ប្រចាំខែនិងតាមការចាំបាច់ ស្តីពីស្ថានភាពសន្និធិគ្រាប់ពូជបម្រុងរបស់ អគ្គនាយកដ្ឋានកសិកម្មនៅក្នុង ប.ស.ប.ក. ដោយបញ្ជាក់យ៉ាងច្បាស់លាស់អំពីបរិមាណ និងគុណភាព ជូនគណៈកម្មាធិការ ប.ស.ប.ក. ។

មាត្រា ២៩.-

កាកបាទក្រហមកម្ពុជា បណ្តាដៃគូអភិវឌ្ឍ (រួមទាំងទីភ្នាក់ងារអង្គការសហប្រជាជាតិ អង្គការអន្តរជាតិ) សង្គមស៊ីវិល វិស័យឯកជន និងសប្បុរសជន ត្រូវបានលើកទឹកចិត្តឱ្យចូលរួមគាំទ្រដល់ដំណើរការរបស់ ប.ស.ប.ក. ដោយផ្អែកលើកិច្ចសហការនិងសម្របសម្រួលជាមួយគណៈកម្មាធិការ ប.ស.ប.ក. តាមរយៈ សកម្មភាពជាអាទិភាព ដូចខាងក្រោម៖

- ការចែករំលែកព័ត៌មានស្តីពីតម្រូវការស្បៀងនិងគ្រាប់ពូជ
- ការកំណត់ប្រជាពលរដ្ឋគោលដៅដែលត្រូវទទួលបានការចែកចាយស្បៀងនិងគ្រាប់ពូជ
- ការផ្តល់កិច្ចគាំទ្រដល់ការចែកចាយស្បៀងនិងគ្រាប់ពូជដល់ប្រជាពលរដ្ឋរងគ្រោះដោយ សារគ្រោះមហន្តរាយឬគ្រោះអាសន្ននានា
- ការផ្តល់កិច្ចគាំទ្រផ្នែកបច្ចេកទេសនិងថវិកាសម្រាប់គាំទ្រដល់ការប្រមូលទិន្នន័យ ការប៉ាន់ ប្រមាណអំពីតម្រូវការស្បៀងនិងគ្រាប់ពូជបន្ទាន់
- ការចែករំលែកចំណេះដឹងនិងបទពិសោធពាក់ព័ន្ធនឹងប្រតិបត្តិការសង្គ្រោះបន្ទាន់ នៅពេល មានគ្រោះមហន្តរាយឬគ្រោះអាសន្ននានា
- ការផ្តល់កិច្ចគាំទ្រផ្នែកបច្ចេកទេសនិងថវិកាសម្រាប់គាំទ្រដល់សកម្មភាពផលិត និងចែកចាយ ស្បៀងនិងអាហារូបត្ថម្ភ



- ការផ្តល់កិច្ចគាំទ្រផ្នែកបច្ចេកទេសនិងថវិកាដល់ស្ថាប័នពាក់ព័ន្ធរបស់ **ប.ស.ប.ក.** សម្រាប់ការពង្រឹងសមត្ថភាពធនធានមនុស្សនិងស្ថាប័ន ព្រមទាំងប្រតិបត្តិការនានា ដែលទាក់ទងទៅនឹងដំណើរការរបស់ **ប.ស.ប.ក.** ។

ជំពូកទី៥

ប្រភពធនធាន

មាត្រា ៣០._

ប.ស.ប.ក. មានថវិកាដោយឡែកដែលជាកញ្ចប់ថវិកាប្រចាំឆ្នាំរបស់ក្រសួងសេដ្ឋកិច្ចនិងហិរញ្ញវត្ថុ។

ប.ស.ប.ក. មានប្រភពធនធានមកពីថវិកាជាតិ បណ្តាដៃគូអភិវឌ្ឍ (រួមទាំងទីភ្នាក់ងារអង្គការសហប្រជាជាតិ អង្គការអន្តរជាតិ) សង្គមស៊ីវិល វិស័យឯកជននិងសប្បុរសជននានា។

មាត្រា ៣១._

ក្រសួងសេដ្ឋកិច្ចនិងហិរញ្ញវត្ថុ ត្រូវរៀបចំថវិកាសម្រាប់ដំណើរការ **ប.ស.ប.ក.** តាមការកំណត់ដូចខាងក្រោម៖

- ធ្វើកិច្ចលទ្ធកម្មសម្រាប់ការទិញអង្ករ ដើម្បីរក្សាទុកជាសន្តិសុខស្បៀងបម្រុងជាប្រចាំចំនួន ១០ ០០០(ដប់ពាន់)តោន
- ផលិតគ្រាប់ពូជបម្រុងនិងធ្វើកិច្ចលទ្ធកម្មសម្រាប់ការទិញគ្រាប់ពូជបម្រុងជាប្រចាំ ដូចជាគ្រាប់ពូជស្រូវស្រាលមិនប្រកាន់រដូវ ចំនួន២ ០០០(ពីរពាន់)តោន គ្រាប់ពូជបន្លែនិងគ្រាប់ពូជដំណាំរួមផ្សំផ្សេងៗទៀត ចំនួន២៥(ម្ភៃប្រាំ)តោន
- រក្សាទុកមូលនិធិសាច់ប្រាក់បម្រុង ដែលមានតម្លៃសមមូលនឹងអង្ករចំនួន៦ ០០០ (ប្រាំមួយពាន់)តោន គ្រាប់ពូជស្រូវស្រាលមិនប្រកាន់រដូវចំនួន ១ ០០០(មួយពាន់)តោន ព្រមទាំងគ្រាប់ពូជបន្លែនិងគ្រាប់ពូជដំណាំរួមផ្សំផ្សេងៗទៀតចំនួន២៥ (ម្ភៃប្រាំ)តោន
- ចំណាយប្រតិបត្តិការផ្សេងៗរបស់ **ប.ស.ប.ក.** ដែលមានជាអាទិ៍ ចំណាយលើការគ្រប់គ្រងនិងការថែរក្សាសន្តិសុខ ការបំពេញបន្ថែមសន្តិសុខ ការជួលឃ្លាំង និងប្រតិបត្តិការចែកចាយស្បៀងនិងគ្រាប់ពូជបម្រុង។

មាត្រា ៣២._

គណនីតម្កល់មូលនិធិប្រាក់បម្រុងត្រូវគ្រប់គ្រងដោយក្រសួងសេដ្ឋកិច្ចនិងហិរញ្ញវត្ថុ។


រាល់ចំណូលនិងចំណាយដែលទាក់ទងនឹងដំណើរការរបស់ **ប.ស.ប.ក.** ត្រូវអនុវត្តតាមច្បាប់និងបទប្បញ្ញត្តិជាធរមាន។

ជំពូកទី៦

អវសានប្បញ្ញត្តិ

មាត្រា ៣៣._


បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។



មាត្រា ៣៤._


រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងពាណិជ្ជកម្ម រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ គណៈកម្មាធិការជាតិគ្រប់គ្រង គ្រោះមហន្តរាយ ក្រុមប្រឹក្សាស្ថាប័នអភិវឌ្ឍន៍វិស័យកសិកម្មនិងជនបទ រដ្ឋមន្ត្រី រដ្ឋលេខាធិការក្រសួង ស្ថាប័ន ពាក់ព័ន្ធ អភិបាលនៃគណៈអភិបាលរាជធានី ខេត្ត ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះ ហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ១៧ ខែ សីហា ឆ្នាំ២០១២



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីជម្រាបជូន
សម្តេចនាយករដ្ឋមន្ត្រី ដើម្បីស្នើសុំចុះហត្ថលេខា
រដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ
ប្រធានគណៈកម្មាធិការគោលនយោបាយសេដ្ឋកិច្ចនិងហិរញ្ញវត្ថុ



គាត ឈន់

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា៣៤
- រាជកិច្ច
- ឯកសារ កាលប្បវត្តិ

- លេខ ៣១៣ ចល.កសក
- បានផ្សព្វផ្សាយត្រឹមត្រូវតាមច្បាប់ដើមនិងបញ្ជូនមក ៖
- ឯកឧត្តមផ្នែកដឹកនាំក្រសួងកសិកម្ម រុក្ខាប្រមាញ់ និងនេសាទ
ដើម្បីជូនជ្រាប
 - ឯកឧត្តម លោកប្រធានគ្រប់គ្រងកាតក្រោមឱវាទក្រសួងកសិកម្ម
រុក្ខាប្រមាញ់ និងនេសាទ
 - លោកប្រធានមន្ទីរកសិកម្ម រុក្ខាប្រមាញ់ និងនេសាទ ខេត្ត

រាជធានីភ្នំពេញ ថ្ងៃទី ២១ ខែ សីហា ឆ្នាំ ២០១២



អគ្គលេខាធិការ

(Signature)